

රටාවෙන් අත් මිදීමට මෙරටට හැකි වීමය. ඉකුත් වර්ෂයේ වාර්ෂික වාර්තාවෙන් පෙන්වනුම් කළ පරිදි, ශ්‍රී ලංකාවේ අපනයන පදනම කර ගත් වර්ධන ක්‍රමය මුළුමනින්ම පදිංචි සහගත ජාත්‍යන්තර ආර්ථික ව්‍යාපාරිකයන් මැද ක්‍රියාත්මක කොට උරගා බැලීමට සිදුවීම අවාසනාවකි. එහෙත්, අභිතකර වර්ධනයන් මධ්‍යයේත්, ආර්ථික දියුණුව නොනවත්වා ඉදිරියට ගෙන යාමට හැකි වීම විශිෂ්ඨය. මෙරට ඉතිරිකිරීම හා ආයෝජන ප්‍රමාණය කෙරෙහි ද ගෙවුම් තුලනය හා අයවැය ක්‍රියාකාරිත්වය කෙරෙහි ද විශාල වශයෙන් බලපෑ විකාශන 3 ක් විය. ඒවා නම්, ආනයන පිරිවැය සැහෙන අයුරින් වැඩි කරමින්, බණිජ තෙල් මිල දෙගුණ වීම, අපනයන සඳහා ඉල්ලුම, රජයේ ආදායම සහ තරමක්දුරට ආධාර ගලා ඒම අඩුකරමින් බටහිර රටවල සිදු වූ ආර්ථික පසුබැස්ම සහ වෙළෙඳ අනුපාතයෙහි නො නැවැත් සිදුවූ පරිහානියට හා රටේ පොදු ආයෝජන වැඩපිළිවෙලෙහි පිරිවැය නංවන සුළු වූ ජාත්‍යන්තර උද්ධමනය වේ. කෙසේ වුවද, ශ්‍රී ලංකාවේ මූර්ත දළ දේශීය නිෂ්පාදනයෙහි සාමාන්‍ය වර්ධන අනුපාතිකය ඉකුත් පස් වසරේ දී සියයට 6.2 ක් විය. පොදු ආයෝජන වැඩපිළිවෙලක් අනුගමනය කළ රාජ්‍ය ආයෝජන සහ පාලනයන් බොහොමයකින් විමුක්ත වූ පෞද්ගලික අංශය ද, මෙකී සංවර්ධන ප්‍රයත්නයට දයක වී ඇති අතර, එමගින් සේවා නියුක්තියෙහි ලා සැලකිය යුතු වර්ධනයක් ද ඇති කර තිබේ.

ආශීඝ වශයෙන්, වඩාත්ම කැපී පෙනෙන සුළු නියත වර්ධනය විශේෂයෙන්ම, වී වගාව ඇතුළත් කෘෂිකාර්මික අංශයේ සිදු වූ අතර, කාර්මික අංශයේ ද තරමක දියුණුවක් ඇති විය. එහෙත්, සාමාන්‍යයෙන්, වෘක්ෂ - හෝග නිෂ්පාදනයෙහි හා අපනයන අංශයෙහි වර්ධනයක් ඇති නො වීම කලකිරවන සුළුය. තවද, දේශීය ඉතිරිකිරීම් ප්‍රමාණවත් ලෙස වැඩි නොවී පවතින අවස්ථාවක, සහනදායක ආධාර ගලා ඒම මගින් පිටිවහලක් ලැබුවද, අධික ආයෝජන මට්ටමක් පැවැත්මෙන් පෙන්වනුම් කැරුණේ, විදේශීය වාණිජ බැංකුවලින් ණය ගැනීම වැඩිවීමක්, සංචිත අඩුවීමක් හා විනිමය අනුපාතිකයෙහි පහත වැටීමක් සිදු වී ඇති බවය. ආයෝජන මට්ටම ඉහළ නැඟීමෙන් දේශීය වශයෙන් ඇති වූ බලපෑම් වූයේ, මිල වැඩිවීම වේගය ඉහළ යාමත්, ආයෝජන පිරිවැය වැඩිවීමත්, නොකඩවා පැවති උද්ධමනාත්මක ප්‍රවණතාවක් මධ්‍යයේ ආයෝජන වලින් පරිබාහිරව පාරිභෝජනය උදෙසා සම්පත් යෙදවීමෙන්, ඉතිරි කිරීම් සැලකිය යුතු අයුරින් වැඩි නොවීමය. කෙසේ වුවද, මෑත වර්ෂ වලදී එලදැයි ඉල්ලුම් පරිපාලන ප්‍රතිපත්තීන් අනුගමනය කිරීම නිසා, සමතුලිත කාවය පෙරළා ඇති කර ගැනීමට හැකි වී තිබේ. එහෙත් ගෙවුම් තුලනයේ ජංගම ගිණුමෙහි ද, අයවැය ලේඛණයෙහි ද, ඔරොත්තු දෙන අන්දමේ ණියෙන් පවත්වා ගැනීමට වග බලාගැනීම අරමුණු කර ගත් ප්‍රතිපත්ති ක්‍රියාත්මක කරවීම සඳහා මහජනතාවගෙන් තවදුරටත් විශාල පරිත්‍යාගයන් කරන ලෙස ඉල්ලා සිටීමට අවශ්‍යයෙන්ම සිදු වෙයි. මෙරට දැනට අනුගමනය කරනු ලබන ආර්ථික උපක්‍රමයෙන් ප්‍රයෝජනයක් ලබා ගැනීමට නම්, මෙකී ප්‍රතිපත්ති ක්‍රියාත්මක කිරීමේ නොකඩවා පවත්වාගෙන යායුතු බවට පැහැදිලි ලකුණු තිබේ. ආර්ථික හා විනිමය අනුපාතික ප්‍රතිසංස්කරණයන්හි ප්‍රධාන අරමුණු-වලින් එකක් වූ අපනයන වර්ධන වේගය වැඩි කිරීම ක්‍රියාත්මක වී නොවැන. පවත්නා ජාත්‍යන්තර ආර්ථික ව්‍යාපාරිකය අනුව, මෙම අරමුණු සපුරාලීම දුෂ්කරවන නමුදු, විශේෂයෙන්ම ආනයන වර්ධන වේගය අනුවත්, වෙළෙඳ අනුපාතයෙහි පිරිහී යන උපනතිය අනුවත්, එය තවදුරටත් වැදගත් අරමුණක් වශයෙන් පැවතිය යුතුය.

වර්ෂය තුළ දී ඒ ඒ අංශයන්හි සිදු වූ වර්ධන විකාශනයන් ඉදිරි කොටස් වල සවිස්තරව දක්වනු ලැබේ.

දළ ජාතික නිෂ්පාදනය, ආදායම සහ වියදම
සමස්ත උපනතීන්

පවත්නා සාධක වියදම් මිල අනුව ශ්‍රී ලංකාවේ දළ ජාතික නිෂ්පාදනය (ද.ජා.නි.) 1982 දී රුපියල් කෝටි 8,970 ක් වශයෙන් තාවකාලිකව ඇස්තමේන්තු කර ඇත. මෙය පෙර වසර හා සසඳා බලන කල සියයට 15.5 ක වැඩිවීමකි. මිල වැඩිවීම් සඳහා යම් ප්‍රමාණයක් අත්හල වීම දළ ජාතික නිෂ්පාදනයේ මූර්ත වර්ධනය 1982 දී සියයට 4.9 ක් වේ. එය පෙර වසරේදී සියයට 4.1 ක් විය. දළ ජාතික නිෂ්පාදන ඇස්තමේන්තු අනුව ගණනය කරන ලද 1982 වර්ෂය සඳහා වන ආරෝපිත දළ ජාතික නිෂ්පාදන ගැලපුම සියයට 10.2 ලෙස ඇස්තමේන්තු ගතය. පසුගිය වසර දෙක හා සංසන්දනය කරන විට මෙය සැලකිය යුතු අඩු මට්ටමක් පෙන්වනුම් කරයි.

1970 ස්ථාවර මිල අනුව ගණනය කරන ලද දළ දේශීය නිෂ්පාදිතය (ද.දේ.නි.) 1981 දී රුපියල් කෝටි 2,070 සිට 1982 රුපියල් කෝටි 2,180 දක්වා වර්ධනයක් පෙන්වයි. මෙය පෙර වසර හා සසඳා බලන විට සියයට 5.1 ක වැඩිවීමක් දක්වයි. 1981 දී සියයට තුන්සිය ගුණයක වැඩිවීමක් පෙන්වනු ලබන ලද, ස්ථාවර මිල ගණන් යටතේ වූ සාධක ආදායම් හි ශුද්ධ ගලායාම 1982 දී වැඩිවී ඇත්තේ සියයට 14.0ක අඩු වර්ධනයක් පෙන්වමිනි. එමනිසා සියයට 4.9 ක් වූ මූර්ත දළ ජාතික නිෂ්පාදිතයේ වර්ධන අනුපාතිකය දළ දේශීය නිෂ්පාදිතයට වඩා පෙන්වනුයේ ආන්තික අඩුවීමකි. පසුගිය වසරේදී දළ දේශීය නිෂ්පාදිතය සියයට 5.8 ක වර්ධනයක පැවතුන ද, සාධක ආදායමහි ශුද්ධ ගලායාම ඉතා ඉහළ මට්ටමකින් සිදුවීම නිසා දළ ජාතික නිෂ්පාදිතයේ වර්ධනය සියයට 4.1 ක් වනසේ අඩු විය.

1982 දී පවත්නා මිල ගණන් අනුව දළ දේශීය නිෂ්පාදිතය රුපියල් කෝටි 9,160 ක් වශයෙන් ගණනය කර ඇත. මෙය පසුගිය වසරට වඩා සියයට 15.5 ක වැඩිවීමකි. පසුගිය වසරේ රුපියල් දශලක්ෂ 1,712 සමග සසඳා බලන කල පවත්නා මිල ගණන් අනුව 1982 දී විදේශ සාධක ආදායමහි ශුද්ධ ගලායාම රුපියල් දශලක්ෂ 1,969 ක් වශයෙන් දක්වේ. කෙසේ වුවද, මූර්ත වශයෙන් මැන බලන කල විදේශ සාධක ආදායම හි ශුද්ධ ගලායාම 1982 දී රුපියල් දශ ලක්ෂ 510 ක් වූ අතර, එය 1981 දී රුපියල් දශලක්ෂ 449 ක් විය.

රෙජිස්ට්‍රාර් ජනරාල් දෙපාර්තමේන්තුවෙන් සැපයුන ජීව සංඛ්‍යාති තොරතුරු අනුව 1982 දී ශ්‍රී ලංකාවේ ජනගහනය සියයට 1.7 කින් පමණ වැඩිවී තිබේ. ඒ අනුව, 1981 දී දශලක්ෂ 15.0 ක් වූ මැදි වසර ජනගහණය 1982 දී දශලක්ෂ 15.2 ක් වී ඇත. එමනිසා, 1982 දී පවත්නා මිල ගණන් අනුව ඒකපුද්ගල දළ ජාතික නිෂ්පාදිතය රුපියල් 5,904 (එ.ජ.ඩොලර් 284) වශයෙන් ඇස්තමේන්තු කර ඇති අතර, එය 1981 දී රුපියල් 5,179 (එ.ජ.ඩොලර් 267) ක් පමණ විය. මූර්ත වශයෙන් මැන බලන කල පසුගිය වසරේ ඒකපුද්ගල ආදායමේ වැඩිවීම සියයට 2.4 ක් වූ අතර, එය මෙම වසරේදී සියයට 3.5 ක වැඩිවීමක් පෙන්වුම කරයි.




වසර පහකට පමණ පෙර හඳුන්වා දෙන ලද නව ආර්ථික ප්‍රතිපත්ති නිසා ආර්ථිකයේ ගතික අංශ වූයේ වෙළෙඳාම, සේවා, ප්‍රවාහනය හා තැනීම කටයුතුය. ඉතා ඉහළ මට්ටමක ක්‍රියා කාරිත්වයක් දක්වූ තැනීම කටයුතු අංශය ඊළඟ දෙවන වසරේදීත් පහත වැටීමක් වාර්තා ගත කර ඇත. කෙසේ වුවත්, අඩු මට්ටමකින් වුවද, අනෙකුත් අංශ තවදුරටත් දියුණුවක් දක්වයි. 1982 දී නිමැවුම් කර්මාන්ත අංශය සාමාන්‍ය වර්ධනයක් පෙන්වුම කර ඇත. මූලික වශයෙන් සියයට 6.9ක ඉහළ මට්ටමක වර්ධනයක් මගින් 1981 වසරේ වර්ධනයට සමබන්ධ වූ කෘෂිකර්මය, දූව ආදී වන ද්‍රව්‍ය හා ධීවර කර්මාන්තය යන අංශය 1982 දී වැඩි දියුණු වී ඇත්තේ සියයට 2.6 කින් පමණි. වැවිලි කෘෂිකාර්මික අනු අංශයට සමබන්ධිත පොල් වගාවේ නිෂ්පාදනය සියයට 11.0 කින් පමණ වැඩි වී තිබේ. රබර් අනු අංශය ආන්තික වර්ධනයක් වාර්තා ගත කර ඇති අතර, නේ අනු අංශය මගින් වූ එකතු කළ වටිනාකම සියයට 10.7 කින් පහත වැටී ඇත. ආහාර හෝග අංශයට ගැනෙන වී සඳහා වූ එකතු කළ වටිනාකම 1982 දී සියයට 3.4 කින් පහත වැටී ඇත.

නිමැවුම් කර්මාන්ත, පතල් හා උපයෝගීතා සේවා යන අංශයන් සියයට 5.0 කින් පමණ වැඩි දියුණු වී තිබේ. තේ සැකසුම් අංශයේ එකතු කළ වටිනාකම අඩුවී තිබෙන අතර අනෙකුත් නිමැවුම් කර්මාන්ත අංශයේ කර්මාන්ත නිෂ්පාදනයන්හි එකතු කළ වටිනාකම වැඩිවී ඇති බව වාර්තාවේ. 1982 වසර තුළදී නිමැවුම් භාණ්ඩ අපනයනය සැළකිය යුතු ලෙස වැඩිවී තිබෙන අතර ප්‍රධාන සංස්ථාවන්හි නිෂ්පාදන දර්ශකය සියයට 5.0 කින් වැඩි වී ඇත.

1981 දී පහත වැටීමට පටන්ගත් තැනීම කටයුතු අංශය එම ප්‍රවණතාවය තවදුරටත් දක්වමින් 1982 දී පසුගිය වසරට වඩා සියයට 2.0 කින් අඩුවී ඇත. රාජ්‍ය අංශයේ තැනීම කටයුතුවල වැඩිවීමක් නොවී නම් මෙම තැනීම කටයුතු අංශයේ පසුබැස්ම මීට වඩා විශාල වීමට ඉඩ තිබුණි. වෙළෙඳාම, ප්‍රවාහණය හා අනෙකුත් සේවාවන් සියයට 6.9 ක පමණ වර්ධනයක් පෙන්වුම කර ඇත.




දළ ජාතික නිෂ්පාදිතය



ශ්‍රී ලංකා මහ බැංකුව.

කාර්මික සම්භවය අනුව දළ ජාතික නිෂ්පාදිතය

ස්ථාවර (1970) සාධක වියදම් මිල අනුව



1.7 සංඛ්‍යා සටහන

ස්ථාවර (1970) මිල අනුව දළ ජාතික නිෂ්පාදිතයේ ආංශික සංයුතිය සහ වර්ධනය 1980-1982

අංශය	එකතුවක වටිනාකම (රුපියල් දශලක්ෂ)			ද.ජා.නි.හි. ප්‍රතිශතයක් වශයෙන්			පසුගිය වසරට වඩා වැඩිවීම (රුපියල් දශලක්ෂ)			ද.ජා.නි. වැඩිවීමේ ප්‍රතිශතය		
	1980*	1981*	1982*	1980	1981	1982	1980	1981	1982	1980	1981	1982
1. කෘෂිකර්මය, දැව ආදී වන ද්‍රව්‍ය හා ධීවර කම්පානය	4,766	5,097	5,231	24.5	25.2	24.6	144	331	134	14.0	41.3	13.5
1.1 කෘෂිකර්මය	4,348	4,636	4,755	22.4	22.9	22.4	109	288	119	10.6	35.9	12.0
1.1.1 තේ	381	419	374	2.0	2.1	1.8	-31	38	-45	-3.0	4.7	-4.6
1.1.2 රබර්	194	181	182	1.0	0.9	0.9	-29	-13	1	-2.8	-1.6	0.1
1.1.3 පොල්	462	515	573	2.4	2.5	2.7	-57	53	58	-5.6	6.6	5.9
1.1.4 වී	1,267	1,313	1,269	6.5	6.5	6.0	135	46	-44	13.1	5.7	-4.4
1.1.5 අනෙකුත්	2,044	2,208	2,357	10.5	10.9	11.1	91	164	149	8.9	20.5	15.0
1.2 දැව ආදී වන ද්‍රව්‍ය	181	188	195	0.9	1.0	0.9	15	7	7	1.5	0.9	0.7
1.3 ධීවර කර්මාන්තය	237	273	281	1.2	1.3	1.3	20	36	8	1.9	4.5	0.8
2. පහල් හා කැනීමේ කටයුතු	684	713	742	3.5	3.5	3.5	32	29	29	3.1	3.6	2.9
3. නිමැවුම් කර්මාන්තය	2,681	2,820	2,955	13.8	13.9	13.9	22	139	135	2.1	17.4	13.6
3.1 අපනයන සැකසීම	791	851	806	4.1	4.2	3.8	-86	60	-45	-8.4	7.5	-4.6
3.2 කර්මාන්ත නිෂ්පාදන	1,488	1,548	1,686	7.6	7.6	7.9	71	60	138	6.9	7.5	14.0
3.3 කුඩා හා අනෙකුත් කර්මාන්ත	402	421	463	2.1	2.1	2.2	37	19	42	3.6	2.4	4.2
4. තැනීමේ කටයුතු	1,066	1,034	1,013	5.5	5.1	4.8	106	-32	-21	10.3	-4.0	-2.1
5. විදුලිය, ගෑස්, ජලය හා සනීපාරක්ෂක සේවා	209	234	257	1.1	1.1	1.2	19	25	23	1.9	3.1	2.3
6. ප්‍රවාහනය හා පණිවුඩ හුවමාරුව	1,838	1,957	2,079	9.4	9.6	9.8	122	119	122	11.9	14.9	12.3
7. නොග සහ සිල්ලර වෙළෙඳුම්	3,849	4,034	4,275	19.8	20.0	20.1	298	185	241	29.1	23.1	24.4
7.1 ආනයන	985	1,005	1,026	5.1	5.0	4.8	121	20	21	11.8	2.5	2.1
7.2 අපනයන	709	723	794	3.6	3.6	3.7	-	14	71	-	1.7	7.2
7.3 දේශීය	2,155	2,306	2,455	11.1	11.4	11.6	177	151	149	17.3	18.9	15.1
8. බැංකු රක්ෂණය හා නිශ්චල දේපල	402	462	517	2.1	2.3	2.4	52	60	55	5.1	7.5	5.6
9. නිවාස අයිතිය	549	579	611	2.8	2.9	2.9	31	30	32	3.0	3.7	3.2
10. රාජ්‍ය පරිපාලනය සහ ආරක්ෂක කටයුතු	959	997	1,102	4.9	4.9	5.2	54	38	105	5.3	4.7	10.6
11. සේවා (අන්තර්ගත සඳහන් නොවන)	2,572	2,779	2,974	13.2	13.7	14.0	194	207	195	18.9	25.8	19.7
12. දළ දේශීය නිෂ්පාදිතය	19,575	20,706	21,756	100.6	102.2	102.4	1,074	1,131	1,050	104.7	141.1	106.2
13. විදේශීය ශුද්ධ සාධක ආදායම	119	449	510	0.6	-2.2	-2.4	-48	-330	-61	-4.7	-41.1	-6.2
14. දළ ජාතික නිෂ්පාදිතය	19,456	20,257	21,246	100.0	100.0	100.0	1,026	801	989	100.0	100.0	100.0

* තාවකාලික

මූලය: ශ්‍රී ලංකා මහ බැංකුව.

1982 අංශීය ක්‍රියාකාරිත්වය

1978-1982 කාලය සඳහා විවිධ අංශයන්හි වර්ධන ප්‍රවණතාවන් 1.7 සංඛ්‍යා සටහනෙහි දක්වා ඇත. 1981 දී විශාල වර්ධනයක් නියෝජනය කළ කෘෂිකාර්මික අංශය 1982 දී අවදානම ලෙස පසුබෑ තිබුණි. 1982 දී කෘෂිකර්මය, දැව ආදී වන ද්‍රව්‍ය හා ධීවර කර්මාන්ත අංශයේ එකතු කළ වටිනාකම වැඩිවූයේ සුළු වශයෙනි. එය 1981 දී වැඩිවූ ප්‍රමාණයෙන් සියයට 40.0 ක් පමණ වේ. 1981 දී මෙකී අංශය දළ දේශීය නිෂ්පාදන වර්ධනය සඳහා සියයට 29.0 කින් දායක වූ අතර, 1982 දී එම දායක වීම සියයට 13.0 ක් විය. 1982 දී තේ අංශය මගින් වූ එකතු කළ වටිනාකම සියයට 10.7 කින් අඩුවී ඇත. 1978 සිට අඛණ්ඩ වර්ධනයක් වාර්තාගත කළ වි අංශයේ එකතු කළ වටිනාකම 1982 දී සියයට 3.4 කින් අඩුවී තිබේ. තේ හා වී අනු අංශයන්හි අඩුවීමක් තිබුණද දැව ආදී වන ද්‍රව්‍ය හා ධීවර කර්මාන්තය ඇතුළත් වන කෘෂිකර්ම අංශය සියයට 2.6 කින් 1982 දී වැඩි වී තිබේ. පෙර වසරේ සියයට 15.0 වර්ධනය හා සසඳන කල 1982 දී ධීවර කර්මාන්තය වැඩිවී ඇත්තේ සියයට 2.9 කිනි.

1982 දී පතල් හා කැනීමේ කටයුතු අංශය සියයට 4.1 කින් පමණ වැඩිවෙතැයි ඇස්තමේන්තු කර ඇත. මිනිරන් නිෂ්පාදනය සියයට 18.1 කින් වැඩි වී තිබේ. මැණික් අනු අංශය මගින් වූ එකතු කළ වටිනාකමේ අඩුවීමක් දක්නට ලැබෙන අතර, එම ප්‍රවණතාවය මැණික් අපනයනයන්හි ද පිළිබිඹු වේ. කැනීම් අනු අංශයේ තරමක වැඩිවීම කෙරෙහි රාජ්‍ය අංශයේ තැනීම් කටයුතු මගින් ඇති වූ ඉල්ලුම ආධාර වී ඇත. කෙසේ වුවද, පෞද්ගලික අංශයේ නිවාස තැනීම් කටයුතු අඩුවීමෙහි ප්‍රතිඵලයක් ලෙස කැනීම් අංශය හා සම්බන්ධිත ගොඩනැගිල් වැලි ආදී ගොඩනැගිලි ද්‍රව්‍යවල ඉල්ලුම අඩු වී තිබේ.

නිමැවුම් කර්මාන්ත අංශයේ එකතු කළ වටිනාකම 1982 දී සියයට 4.8 කින් වැඩි වී ඇත. තේ නිෂ්පාදනයේ අඩුවීම නිසා කෘෂි සැකසුම් අනු අංශයේ එකතු කළ වටිනාකම සියයට 5.3 කින් අඩුවී ඇත. කෙසේ වුවද, කර්මාන්ත නිෂ්පාදන හා අනෙකුත් කර්මාන්තයන්ගේ වර්ධනය 1982 දී වඩා වේගවත් වී ඇත. 1982 දී කර්මාන්ත අපනයනයන්ගේ වටිනාකමෙහි කීටු වර්ධනයක් පෙන්වා තිබේ. පෙර වසරට වඩා 1982 වසරේ දී බනිජ තෙල් නිෂ්පාදනයන් හැර අනෙකුත් නිමැවුම් භාණ්ඩ අපනයනය සියයට 17.6 කින් වැඩිවී ඇත.

තැනීම් කටයුතු අංශයේ පෞද්ගලික නේවාසික නිවාස ගොඩනැගිලි කටයුතු 1982 දී අඛණ්ඩ පසුබැස්මක් දක්වයි. කෙසේ වුවද, විශේෂයෙන් මහවැලි සංවර්ධන වැඩසටහන ඇතුළුව රාජ්‍ය අංශයේ තැනීම් කටයුතුවල විශාල පරිමාව හේතුකොටගෙන තැනීම් කටයුතු අංශයේ සමස්ත අඩුවීම සියයට 2 කට සීමා වී තිබේ.

විදුලි, ගෑස්, ජලය සහ සනීපාරක්ෂක සේවා අංශයේ වර්ධන අනුපාතය සියයට 10.0 ක් පමණ වේ. 1982 දී විදුලිබල නිමැවුම සියයට 10.4 ක වර්ධනයක් පෙන්වුම් කරයි.

වර්ෂයේ මුල් භාගයේදී ප්‍රවාහනය, ගබඩා කිරීම සහ පණිවුඩ හුවමාරුව යන අංශයේ ආයෝජනයේ පහත වැටීමක් පෙන්වුම් කළද, මෙම අංශයේ එකතු කළ වටිනාකම 1982 දී සියයට 6.2 කින් වැඩිවී ඇත. කෙසේ වුවද, යලි ක්‍රියාත්මක කරන ලද එකවර ක්ෂය කිරීමේ බදු සහනවලට පසුව ප්‍රවාහන අංශයේ කටයුතුවල ව්‍යාප්තවීමක් දක්නට ලැබුණු අතර මෙකී අංශයේ එකතු කළ වටිනාකමද සැලකිය යුතු අන්දමින් වැඩි විය.

1981 දී සියයට 4.8 හා සසඳා බලන කල නොග සහ සිල්ලර වෙළෙඳාම් අංශය 1982 දී සියයට 6.0 කින් පමණ වැඩි දියුණු වී ඇත. රේඛ දත්තවලට අනුව භාණ්ඩ ආනයනය 1982 දී සියයට 14.7 කින් වැඩි වී තිබේ.

පෙර වසර දෙක තුළදී සියයට 14.9 කින් පමණ වැඩි වූ බැංකු කටයුතු, රක්ෂණ හා නිශ්චල දේපල අංශය 1982 දී සියයට 12.0 ක පමණ අඩු වර්ධනයක් පෙන්වා ඇත. නිවාස අයිති අංශයේ එකතු වූ වටිනාකම 1981 වර්ෂයේ පැවැති මට්ටමෙන්ම වූ අතර රාජ්‍ය පරිපාලන සහ ආරක්ෂා කටයුතු අංශයේ එකතු කළ වටිනාකම 1981 දී සියයට 4.0 සිට 1982 දී සියයට 10.5 දක්වා වැඩිවී තිබේ.

1981 දී සියයට 8.0 හා සංසන්දනය කර බලන කල්හි අනෙකුත් සේවා අංශය 1982 දී සියයට 7.0 කින් පමණ වැඩිවී ඇත. අනෙකුත් සේවා අංශයට විශාල කොටසකින් දයක වන සංචාරක අනු අංශය අඩු මට්ටමක වර්ධනයක් පෙන්වමින් සියයට 10.0 කින් පමණ මෙම වසරේ වැඩි වී ඇත.

කෘෂිකාර්මික අංශයේ දුර්වල ක්‍රියාකාරීත්වයේ ප්‍රතිඵලයක් වශයෙන් 1982 දී ශ්‍රී ලංකා ආර්ථික වර්ධනයේ පැහැදිලි පසු බැස්මක් විය. වි අනු අංශයේ අඩුවීමට විශාල වශයෙන්ම, මහ කන්නයේ පැවැති අහිතකර කාලගුණික තත්ත්වය බලපා ඇත. මෙම අනු අංශය පසුගිය වසර හතරක් මුළුල්ලේම නොනවත්වාම වර්ධනය විය. 1982 දී හේ අනු අංශයේ ඉතා දුර්වල ක්‍රියාකාරීත්ව මට්ටමක පැවතුනි. අඩු හේ නිමැවුමේ බලපෑම හේතුකොටගෙන කෘෂි සැකසුම් අංශයේත් එකතු කළ වටිනාකම අඩුවිය.

1982 දී ශ්‍රී ලංකා ආර්ථිකය කෙරෙහි ජාත්‍යන්තර වෙළෙඳ අනුපාතයේ බලපෑම අයහපත් විය. අයහපත් වෙළෙඳ අනුපාතය නිසා ශ්‍රී ලංකාව සිය දළ ජාතික නිෂ්පාදනයෙන් (ද.ජා.නි.) 1981 දී සියයට 7.0 ක්වූ අවාසිය 1982 දී සියයට 8.0 ක් විය. 1978 වර්ෂය පදනම් කරගත් වෙළෙඳ අනුපාත දර්ශකය 1981 දී 46 සිට 1982 දී 38 දක්වා අඩුවී ඇත. වෙළෙඳ අනුපාතිකයේ බලපෑම් සඳහා ගලපන ලද මූර්ත ජාතික ආදායම 1982 දී සියයට 3.6 කින් වැඩි වී ඇත. 1981 වර්ෂයේ දී එහි වැඩිවීම සියයට 3.2 ක් විය. මූර්ත ජාතික ආදායම පිළිබඳ ඇස්තමේන්තු සංඛ්‍යා ලේඛන පරිශීෂ්ටයෙහි දක්වා ඇත.

වියදම් රටාව

පවත්නා මිල ගණන් අනුව 1982 දී දළ දේශීය වියදම (ද.දේ.වි.) රුපියල් කෝටි 11,870 වශයෙන් ඇස්තමේන්තු කර ඇත. එය 1981 වසර හා බලන විට සියයට 20.0 ක වැඩිවීමකි. 1982 දී මුළු පාරිභෝජන වියදම රුපියල් කෝටි 8,820 ක් වශයෙන් ගණනය කර ඇත. ඉන් රුපියල් කෝටි 8,000 ක් පෞද්ගලික පාරිභෝජනය මත වියදම් වූ අතර රුපියල් කෝටි 820 ක් රජයේ පාරිභෝජනය මත වියදම් විය. නොගඳ ඇතුළත්වන දළ දේශීය ප්‍රාග්ධන සම්පාදනය රුපියල් කෝටි 3,050 වශයෙන් ගණනය කර ඇත. පෙර වසර හා සසඳා බලන කල මෙය සියයට 29.0 ක වර්ධනයකි. පසුගිය වසරට වඩා සියයට 29.9 ක වර්ධනයක් පෙන්වුම් කරන පවත්නා වෙළෙඳ මිල යටතේ ගණනය කරන ලද දළ දේශීය ස්ථාවර ප්‍රාග්ධන සම්පාදනය රුපියල් කෝටි 3,020 වශයෙන් දැක්වේ. රාජ්‍ය සංස්ථා හා පෞද්ගලික යන දෙඅංශයට සම්බන්ධිත දළ දේශීය ස්ථාවර ප්‍රාග්ධන සම්පාදනය 1982 දී සියයට 32.0 ක වර්ධනයක් පෙන්වමින් රුපියල් කෝටි 2,520 මට්ටමකට ලඟා වී ඇත. රාජ්‍ය අංශයේ දළ දේශීය ස්ථාවර ප්‍රාග්ධන සම්පාදනය රුපියල් කෝටි 500 වශයෙන් ගණනය කර ඇත. එය පසුගිය වසර හා බලන කල සියයට 21.0 ක පමණ වැඩිවීමක් ය.

1.8 සංඛ්‍යා සටහන
තෝරාගත් ආනයනික ආයෝජන භාණ්ඩ

(ශ්‍රී. ද. ග. වටිනාකම රු. '000)

ශ්‍රී ලංකා	1979	1980	1981	1982
1. බස් සහ මගී ප්‍රවාහන රථ ..	412,054	421,207	338,430	309,749
2. ලොරි සහ වෑන් ..	317,824	765,460	771,071	658,875
3. ඇන්ජිම සවිකරන ලද වැසි ..	282,538	235,296	59,317	222,518
4. වැන්ටර් ..	366,214	370,246	116,148	86,092
5. බුල්ඩෝසර් ..	196,168	512,351	350,451	362,904
6. දුම්රිය ඇන්ජින් සහ අමතර කොටස් ..	471,686	300,043	123,124	169,589
7. ගුවන්යානා සහ ගෙලිකොප්ටර් ..	33,221	3,725	760	2437,599
8. මුහුදු යාත්‍රා එන්ජින් සහ පිටතින් සවිකරණ බෝම්බු ඇන්ජින් ..	78,208	107,334	73,952	47,987
9. නැව්, තෙල් නැව් සහ ට්‍රෝලර් ..	5,218	6,721	421	999,327
10. විදුලි උත්පාදක යන්ත්‍ර ..	15,030	117,457	264,984	145,220
11. ලියවන පට්ටල්, මිලි. පට්ටල්, විදින යන්ත්‍ර ආදිය ..	39,079	91,659	38,591	35,013

මූලාශ්‍රය: ශ්‍රී ලංකා රේගුව.

1981 දී සියයට 1.3 ක අඩුවීමක් පෙන්නුම් කරන ලද ප්‍රාග්ධන භාණ්ඩ ආනයනයන්හි වටිනාකම 1982 දී සියයට 48.0 කින් පමණ වැඩි වී තිබේ. 1982 දී ප්‍රධාන ප්‍රාග්ධන භාණ්ඩ ආනයනයන්හි වටිනාකම සියයට 156 කින් වැඩිවී ඇත. 1981 දී එහි අඩුවීම සියයට 27.0 ක් විය. මෙම වැඩිවීම කෙරෙහි විශාල වශයෙන්ම බලපා ඇත්තේ මෙම වර්ෂය තුළදී ආනයනය කරණ ලද නැව් සහ ගුවන් යානාවක් නිසාය.

ආනයනය කරන ලද බස් හා මගී ප්‍රවාහන වාහනයන්හි වටිනාකම සියයට 8.5 කින් ද, ආනයනය කරන ලද ලොරි සහ වෑන් රථවල වටිනාකම සියයට 15.0 කින් ද 1982 දී, අඩු වී තිබේ. 1981 දී දෙගුණයකට වඩා වර්ධනයක් දක්වූ විදුලිබල උත්පාදන යන්ත්‍ර ආනයනය සියයට 45.0 කින් 1982 දී පහල බැස ඇත. අනෙක් අතට බලන විට ඇන්ජිම සවිකරණ ලද වැසි ආනයන වටිනාකම 1981 දී රුපියල් දශලක්ෂ 59.3 සිට 1982 දී රුපියල් දශලක්ෂ 222.5 දක්වා වැඩිවී තිබේ. බුල්ඩෝසර් ආනයනය වැඩි වී ඇත්තේ සියයට 3.6 කින් පමණය.

මුර්ත වශයෙන් සියයට 2.0 ක අඩුවීමක් පෙන්නුම් කරන ලද තැනීම් කටයුතු අංශය මගින් ප්‍රාග්ධන සම්පාදනයට සම්බන්ධ වූ වටිනාකම සියයට 13.4 කින් පමණ වැඩි වී තිබේ. මහවැලි සංවර්ධන වැඩ සටහන සම්බන්ධිත තැනීම් කටයුතුවල වටිනාකම රුපියල් කෝටි 650 ක් වශයෙන් ගණනය කර ඇත.

නැවත වගා කිරීමේ හා ඉඩම් සංවර්ධනය සම්බන්ධ ප්‍රාග්ධන සම්පාදනය 1982 දී සියයට 16.0 කින් පමණ වැඩි විය. රබර් නැවත වගා කිරීමේ යෝජනා ක්‍රමය යටතේ වූ වාර්ෂික ඉලක්කයන් ද ඉක්මවමින් 1982 දී එය අක්කර 16,800 මට්ටමට ලඟා වී තිබේ. මීට අමතරව අක්කර 4,100 ක රබර් අළුතින් වගා කර ඇත.

1.9 සංඛ්‍යා සටහන
ප්‍රාග්ධන වියදමෙහි ආනයනික ප්‍රමාණය

ශීර්ෂය	රු. දශ ලක්ෂ			
	1979	1980*	1981*	1982*
1. දළ දේශීය ස්ථාවර ප්‍රාග්ධන සම්පාදනය ..	13,246	20,845	23,279	30,228
2. ආනයනික ආයෝජන භාණ්ඩ (මි. ර. ගැ. වටිනාකම)	5,091	7,531	7,431	11,034
3. ආනයනික ප්‍රමාණය ..	38.4	36.1	31.9	36.5

මූලය: ශ්‍රී ලංකා මහ බැංකුව.
ශ්‍රී ලංකා රේගුව.

* කාවකාලික.

1978-1980 කාල පරිච්ඡේදය තුළ සියයට 37.0 ක සැලකිය යුතු මට්ටමක තිබූ දළ දේශීය ස්ථාවර ප්‍රාග්ධන සම්පාදනයේ අඩංගු ආනයන ප්‍රමාණය 1981 දී පහත වැටුණි. කෙසේ වුවද, 1982 දී නැවත වරක් එකී මට්ටම සියයට 36.5 දක්වා වැඩි විය.

සම්පත්වල සුලභතාවය හා උපයෝගීතාවය.

පවත්නා මිල ගණන් අනුව කරන ලද 1982 දී වූ මුළු සම්පත් ප්‍රමාණය රුපියල් කෝටි 14,700 ක් වශයෙන් දක්වේ. මෙය පෙර වසරේ පැවැති ප්‍රමාණයට වඩා සියයට 18.0 ක වැඩිවීමකි. මින් රුපියල් කෝටි 10,030 ක වටිනාකමෙන් යුත් සම්පත් දේශීය නිෂ්පාදනය තුළින් ද, රුපියල් කෝටි 4,670 වටිනාකමෙන් යුත් සම්පත් ආනයන කිරීම් මගින් ද ආර්ථිකය ලබා ගෙන ඇත. ආනයන අංශය මගින් ලබාගැනීමට හැකි වූ සම්පත් ප්‍රමාණය සියයට 31.8 ක් වූ අතර, එය 1981 පැවැති මට්ටමට සමානය. සම්පත් උපයෝජනය ගැන සලකා බැලීමේදී පරිභෝජනය සඳහා 1982 දී සියයට 60.0 ක් පමණ කැප වී ඇත. එය 1981 දී සියයට 60.2 ක් විය. 1981 වසරේ සියයට 18.7 හා සසඳා බලන කල 1982 දී දළ දේශීය ස්ථාවර ප්‍රාග්ධන සම්පාදනය සියයට 20.6 කින් පමණ වැඩි වී තිබේ. මුළු සම්පත් ප්‍රමාණයෙන් අපනයන කොටස 1982 දී සියයට 19.3 ක් වේ.

1. 10 සංඛ්‍යා සටහන
සම්පත් සංයුතිය සහ උපයෝගී කරගත් ආකාරය 1978-1982

වර්ගය	වර්තන වෙළෙඳ මිල අනුව (රු. දශ ලක්ෂ)				1978 මිල අනුව								3 ශ්‍රී ලංකා වර්ධනය		
	1978	1980*	1981*	1982*	1978		1980		1981		1982		1978 වඩා වඩා වඩා	1980 වඩා වඩා වඩා	1981 වඩා වඩා වඩා
					වටිනාකම රුපියල් දශ ලක්ෂ	%	වටිනාකම රුපියල් දශ ලක්ෂ	%	වටිනාකම රුපියල් දශ ලක්ෂ	%	වටිනාකම රුපියල් දශ ලක්ෂ	%			
1. මුළු සම්පත් ..	59,537	102,983	124,563	147,027	59,537	100	71,600	100	75,233	100	78,328	100	11.0	5.1	4.1
1.1 වෙළෙඳ මිල අනුව දළ දේශීය නිෂ්පාදනය ..	42,665	66,527	85,005	100,314	42,665	72	47,983	67	50,766	67	53,355	68	6.3	5.8	5.1
1.2 භාණ්ඩ හා සාධක නොවන සේවා ආනයන ..	16,872	36,456	39,558	46,713	16,872	28	23,617	33	24,467	33	24,973	32	23.0	3.6	2.1
2. උපයෝගීකරණය ..	59,537	102,983	124,563	147,027	59,537	100	71,600	100	75,233	100	78,328	100	11.0	5.1	4.1
2.1 පරිභෝජනය ..	36,148	59,084	75,061	88,212	36,148	61	43,616	61	46,967	63	47,859	61	11.8	7.7	1.9
2.2 ස්ථාවර දළ දේශීය ප්‍රාග්ධන සම්පාදනය ..	8,521	20,845	23,279	30,228	8,521	14	12,719	18	13,045	17	13,796	18	24.0	2.6	5.8
2.2.1 රජය ..	(3,077)	(4,709)	(4,126)	(4,993)	(3,077)	(5)	(3,804)	(5)	(3,328)	(4)	(3,346)	(4.3)	18.0	-12.5	0.5
2.2.2 රජයේ සංස්ථා සහ සංයුක්ත මණ්ඩල ..	(2,056)	(7,553)	(19,153)	(25,235)	(2,056)	(3)	(4,433)	(6)	(9,717)	(13)	(10,450)	(13.3)	27.4	9.0	7.5
2.2.3 පෞද්ගලික අංශය ..	(3,388)	(8,583)	(331)	(248)	3,388	(6)	(4,482)	(7)	103	—	73	—	—	—	—
2.3 භාණ්ඩ තොග ..	33	1,620	331	248	33	—	587	1	103	—	73	—	—	—	—
2.4 භාණ්ඩ හා සාධක නොවන සේවා ආනයන ..	14,835	21,434	25,892	28,339	14,835	25	14,678	20	15,118	20	16,600	21	1.0	3.0	9.8

* කාලිකාලික

මූලාශ්‍රය: ශ්‍රී ලංකා මහ බැංකුව.

ස්ථාවර මිල ගණන් යටතේ ගණනය කරන ලද මුළු සම්පත් ප්‍රමාණය 1982 දී වැඩිවී ඇත්තේ සියයට 4.1 කින් පමණය. 1982 දී ආනයනයන්හි වැඩිවීම සියයට 2.1 ක් වශයෙන් දක්වේ. 1981 දී සියයට 5.8 හා සසඳා බලන කල 1982 දී දේශීය ආර්ථිකය තුළින් ලබාගත හැකි වූ සම්පත් ප්‍රමාණය වැඩි වී ඇත්තේ සියයට 5.1 කිනි. ස්ථාවර මිල මට්ටම් අනුව බලන කල පරිභෝජන වියදම් 1982 දී සියයට 1.9 කින් වැඩි වී ඇත. 1982 දී ප්‍රාග්ධන සම්පාදනය වැඩිවී ඇත්තේ සියයට 5.8 කිනි. 1981 දී එය සියයට 2.6 කින් වැඩි වී තිබේ. පෙර වසරට වඩා 1982 දී ආර්ථිකයේ අපනයන අංශය සියයට 9.8 කින් පමණ වැඩි වී ඇත.

1.11 සංඛ්‍යා සටහන
ජාතික ඉතුරුම් 1978-1982
 (පවත්නා වෙළෙඳ මිල අනුව)

ශීර්ෂය	රු. දශ ලක්ෂ				
	1978	1979	1980*	1981*	1982*
1. වෙළෙඳ මිල අනුව දළ දේශීය නිෂ්පාදනය	42,665	52,387	66,527	85,005	100,314
2. දේශීය ඉතුරුම් ..	6,517	7,218	7,443	9,944	12,102
3. විදේශීය ශුද්ධ සාධක ආදායම	237	240	432	1,712	1,969
4. විදේශීය ශුද්ධ පෞද්ගලික පැවරුම්	342	754	2,260	3,918	5,170
5. ජාතික ඉතුරුම් ..	6,622	7,732	9,271	12,150	15,303
6. දේශීය ඉතුරුම් අනුපාතය (අංක 2, අංක 1 හි ප්‍රතිශතයක් ලෙස) ..	15.2	13.8	11.2	11.7	12.1
7. ජාතික ඉතුරුම් අනුපාතය (අංක 5, අංක 1 හි ප්‍රතිශතයක් ලෙස) ..	15.5	14.8	14.0	14.3	15.3

මූලය: ශ්‍රී ලංකා මහ බැංකුව.

* තාවකාලික.

විදේශීය ශුද්ධ සාධක ආදායම හා විදේශීය පෞද්ගලික පැවරුම් ඇතුළත් නොවන දේශීය ඉතිරි කිරීම් 1982 දී රුපියල් කෝටි 1,210 ක් වශයෙන් ඇස්තමේන්තු කර ඇත. 1981 දී සියයට 11.7 ක් වූ දේශීය ඉතිරි කිරීම් අනුපාතය 1982 දී සියයට 12.1 දක්වා වැඩි දියුණු වී තිබේ. විදේශ සාධක ආදායමේ ශුද්ධ ගලායාම හා විදේශ පෞද්ගලික පැවරුම් ද ඇතුළත් වන මුළු ජාතික ඉතිරි කිරීම් ප්‍රමාණය රුපියල් කෝටි 1,530 වශයෙන් ගණනය කර ඇත. ඒ අනුව 1981 දී සියයට 14.3 ක් වූ ජාතික ඉතිරි කිරීම් අනුපාතය 1982 දී සියයට 15.3 ක් වී තිබේ.

කෘෂිකාර්මය

ඉකුත් වසරේදී පෙන්වූ කැපී පෙනෙන වර්ධනය 1982 වර්ෂයේදී පවත්වා ගැනීමට කෘෂිකාර්මික අංශය අපොහොසත් විය. සමස්තයක් වශයෙන් ගත් කල, ඉකුත් වසරේදී සියයට 6.9 කින් වර්ධනය වූ වන සම්පත් සහ ධීවර අංශද ඇතුළු කෘෂිකාර්මික අංශය මෙම වර්ෂය තුළදී වර්ධනය වූයේ සියයට 2.6 කින් පමණි.

තේ

1982 වර්ෂයේ තේ නිෂ්පාදනය කිලෝග්‍රෑම් දශලක්ෂ 187.8 ක් ලෙස ගණන් බලා ඇති අතර, පූර්ව වර්ෂයේ නිෂ්පාදනය සමඟ සසඳන කල මෙය කිලෝග්‍රෑම් දශලක්ෂ 22.3 ක හෙවත් සියයට 10.6 ක පහත වැටීමක් පෙන්නුම් කරයි. නිෂ්පාදනයේ මෙම අඩුවීම උස්, මැදි සහ පහත් බිම්යන වගා ප්‍රදේශවල දක්නට ලැබුණි. නිෂ්පාදනයේ අඩුව පහත වැටීම වූ, කිලෝග්‍රෑම් දශලක්ෂ 5.8 ක් නැතහොත් සියයට 8.3 ක් වාර්තා කරනු ලැබුවේ පහත් බිම් වගා ප්‍රදේශයන් ය. උස්බිම් සහ මැදිබිම් වගා ප්‍රදේශ පිළිවෙලින් නිෂ්පාදනයේ කිලෝග්‍රෑම් දශ ලක්ෂ 8.8 ක (සියයට 10.9 ක්) සහ කිලෝග්‍රෑම් දශ ලක්ෂ 7.7 ක (සියයට 13.0 ක්) අඩුවීමක් වාර්තා